

కొడుకు పిలుపు

వసుంధర

“అమ్మా!”

ఈ పిలుపుకు లిక్కిపడి లేచింది సరళ. కళ్ళు నులుముకుని చుట్టూ చూసింది. గదిలో యింకెవ్వరూ లేరు.

వికాలమైన ఆ డబల్ కాట్ మీద సరళ, ఆమె భర్త వరప్రసాద్ వున్నారు. వరప్రసాద్ ముసుగుతన్ని నిద్రపోతున్నాడు.

ఎవరు పిలిచారు?

తను కలకన్నదా లేక భ్రమపడిందా?

అలా చిన్నాండగానే సరళకు అమ్మా అన్న పిలుపు మళ్ళీ వినిపించింది.

“ఎవరూ?” అందామె.

“ఇవ్ — గట్టిగా మాట్లాడితే నాన్నగారు లేచిపోతారు. ఒక్కసారి పక్క గదిలోకి రామ్మా—”

ఆ గొంతు ఎక్కడో విన్నట్లే అనిపించింది సరళకు. ఎక్కడో వినడమేమిటి—అది రాజా గొంతు.

కానీ రాజు....

“రామ్మా!” మళ్ళీ వినపడింది దా గొంతు.

సరళ మంత్రముగురాలిలా లేచి పక్క గదిలోకి వెళ్ళింది.

“అమ్మా!”

“ఎవరు?” అంది సరళ.

“నన్ను గుర్తుపట్టలేదామ్మా?” దీనంగా అందా గొంతు.

“నా కెక్కడూ కనిపించడంలేదు....”

“కానీ నా గొంతు వినిపిస్తోందిగా....”

“బాబూ—నిజంగా నువ్వేనా?” అంది సరళ.

“అవునమ్మా....”

“ఒక్కసారి నా కళ్ళకు కనిపించరా!” అంది సరళ.

“ఎలా కనిపించనమ్మా? ఇప్పుడు నువ్వు నన్ను చూస్తే భయపడతావు!”

“తల్లి బిడ్డను చూసి భయపడదు...”

“లేదమ్మా—బ్రతికున్నంత కాలమే తల్లి ప్రేమ అయినా!”

సరళ ఉలిక్కిపడి—“అవును—నువ్వు చచ్చిపోయావు కదూ!” అంది.

“అవునమ్మా — చచ్చిపోయినా నాకీ యింటిమీద మోజు తీరలేదు. నవ్వంటే ప్రేమ చావలేదు. నీ దగ్గర ఉండాలనీ నీ ఒడిలో పడుకోవాలనీ కోరికగా వుంది. కానీ అదిప్పుడు సాధ్యంకాదు....”

“అయితే నువ్వింకా ఈ ఇంట్లోనే మసలుతున్నావా? అమ్మ వెళ్ళుదూ పలకరించలేదే?” అంది సరళ.

“అ కోజు నాకింకా గుర్తుండమ్మా! ఉన్నట్టుండి నాకు

విరేచనాలు పట్టుకున్నాయి. ముందు నువ్వు పట్టించుకోలేదు. విరేచనాలెక్కడపోయాయి. వాముకాలు నీళ్ళిచ్చావు. అయినా దగ్గలేదు. నాన్న డాక్టరు దగ్గరకు పరుగెత్తాడు. డాక్టరు వచ్చేసరికి నేను నీరసంగా పడుకునివున్నాను. ఆయన నన్ను పరీక్షించి ముఖంమీద గుడ్డకప్పాడు. మీరంతా పెద్దగా మేడ్యేకారు. ఏమయిందో నాకు తెలియలేదు. కానీ నాకు నేనీ దూరంగా వుండినన్ను చూసుకోగలుగుతున్నాను. నన్ను మీ రెవ్వరూ చూడడంలేదు. నాన్న నా శరీరాన్ని మోసుకుని బయటకు వెళ్ళిపోయాడు.

అయితే నేను చచ్చిపోయానని నాకు చాలాకాలం దాకా తెలియలేదు. నేను మామూలుగానే యింట్లో తిరుగుతున్నాను. అందరికీ కనపడుతున్నాను. అయినా యెవ్వరూ నన్ను చూడనట్టే మసలుతున్నారు. పలకరించడంలేదు. నేనీ పలకరించాలంటే నాకు గొంతు పెరిలేదికాదు. మాట్లాడాలని ఎంతగానో ప్రయత్నించాను.

మొదట్లో గాలిని పోగుచేసి కొన్ని శబ్దాలు చేయగలిగాను. ఆ చప్పుళ్ళు విని నువ్వు భయపడ్డావుకూడా! నిన్ను భయపెట్టకూడదని నువ్వింట్లో లేనప్పుడు గాలిలో శబ్దాలు చేసేవాణ్ణి. క్రమంగా నాకు మాట్లాడడం వచ్చింది. కానీ అప్పటికింట్లో మాటలనుబట్టి నేను చచ్చిపోయానని అర్థమయింది. నాకు తెలుసు—చచ్చిపోయిన వాళ్ళంటే నీకు భయమని! అందుకే పలకరించలేదు....”

సరళ కళ్ళు చెమ్మిగిల్లాయి — “మరిప్పుడు పలకరించావుగా—ఇలాగే కోసా పలకరించరా—నాకెంతో రృప్తిగా వుంటుంది—” అందామే.

6

“అలాగేనమ్మా—కానీ ఇప్పుడెందుక పలకరించానో తెలుసా?”

“నువ్వే చెప్పు—” అంది సరళ.

“అమ్మా— నువ్వు నాకు మాత్రమే అమ్మవు. ఇంకవరికీ అమ్మవు కాకూడదు....”

“అంటే?”

“ఈ యి.టో నీకింకా తాడుకుండకూడదు—”

“ఎందుకని?”

“నేనది భరించలేను—”

సరళ నిట్టూర్చి — “సరే—కానీ— ఒక్కసారి నువ్వు నాకు కనిపించకూడమా?” అంది.

“ఇప్పుడు నేను తలచుకుంటే యేమైనా చేయగలను. నీకు కనిపించనూగలను—”

“అయితే కనిపించు” అంది సరళ ఆశ్రంగా.

“అమ్మా— ఒకప్పటి నా రూపం నీకు తెలుసు. ఆ రూపాన్ని మళ్ళీ చూస్తే నీలో దుఃఖం పెరుగుతుంది. అది నాకిష్టంలేదు. అయినా ఇప్పటి నా రూపం వేరు. అది నీకు చూపించలేను—”

“ఎందుకని?”

“నిన్న మన పనిమనిషి రంగమ్మ గట్టిగా కేక పెట్టింది గురుందా?”

సరళకు గురు వచ్చింది. నిన్న ఉదయం ఇల్లాడుస్తూ ఓ గదిలోంచి హృదయవిదారకంగా అరిచింది రంగమ్మ. ఖంగాడుపడి సరళ, వరప్రసాద్ ఆ గదిలోకి వెళ్ళి వింజరిగిందని అడిగారు. అప్పటికడింకా వణుకుతోంది. వీళ్ళను చూడగానే కాస్త సిగ్గుపడింది — “ఏమీ లేదమ్మా— ఎందుకొ భయంవేసింది....” అంది.

ఎందుకు భయం వేసిందో ఎంతడిగినా చెప్పలేదు.

“గుర్తుంది—” అంది సరళ.

“అప్పుడది నన్ను చూసింది—” అందా గొంతు.

సరళకు వణుకు జలదరించింది.

“అమ్మా — నువ్వు నా వంక ప్రేమ గా చూసి లాలించాలి. నన్ను చూసి భయపడి కేకలు పెట్టకూడదు. అందుకే నా రూపం నీకు చూపించను” అందా గొంతు.

“మరి—రంగమ్మకెందుకు కనిపించావు?”

“నన్ను చూస్తే మనుషుల కేమనిపిస్తుందో చూడాలనుకున్నాను. రంగమ్మ భయపడకపోతే నా రూపం నీకూ చూపాలనుకున్నాను....”

“ఒక్కసారి—ఎప్పటి నా రాజులా కనిపించరా?” అంది సరళ.

“కనిపించను. కానీ గుర్తుంచుకో ఈ ఇంట్లో ఇంకెవరైనా నా నా సొసంలలో ప్రవేశించాలో వాళ్ళకు కోజ్జా నా ఆసలు రూపం చూపిస్తాను....”

“రాజు—నీ మాటలు వింటుంటే నాకు మళ్ళీ నిన్ను చూడాలనిపిస్తోంది. నీతోనే వుండాలనిపిస్తోంది—” అంది సరళ ఆత్రుతగా.

“నువ్వు నిజంగా యివ్వపడితే అన్ని యేర్కాట్టూ చేస్తాను. నువ్వు నాన్నాకూడా వచ్చి నా దగ్గరుండొచ్చు—”

సరళ యేదో అనబోయింది. ఇంతలో వెనుకనుంచి “సరళా! ఎవరితో మాట్లాడుతున్నావు?” అన్న వర ప్రసాద్ కంఠమామెకు వినిపించింది.

“వినుండి. యిలా రండి — మనబాబు మాట్లాడుతున్నాడు....” అంటూ ఉత్సాహంగా అరిచింది సరళ.

8

వరప్రసాద్ ఒక్క ఉదుటున ఆ గదిలోకి వచ్చి
“ఏమిటన్నావ్?” అనడిగాడు.

సరళ ఆతడికి జరిగినదంతా చెప్పింది. అంతా విని
వరప్రసాద్ నవ్వి—“చనిపోయినవాడు మళ్ళీ కనిపించడం
మేమిటి? నువ్వు భ్రమపడుతున్నావు....” అన్నాడు.

“భ్రమకాను—నిజం—” అంది సరళ.

“అయితే ఏడీ వాడు?”

సరళ—“రాజా!” అని గట్టిగా పిలిచింది.

ఎవరూ పలకలేదు.

అతడుగా గదంతా కలయతిరిగింది.

ఎవరూ కనపడలేదు.

“నువ్వు భ్రమపడ్డావు సరళా!” అన్నాడు వర
ప్రసాద్.

అప్పటికి సరళ యీ లోకంలోకి వచ్చింది. తను
భ్రమపడలేదని ఆమెకు తెలుసు. కానీ అంతిమేపూ తను
మానవాతీతశక్తితో మాట్లాడేనన్న స్పృహ ఆమెకు
కలిగింది.

తనతో మాట్లాడినది కన్నకొడుకే కావచ్చు. కానీ
వాడు మనిషి కాదు.

సరళ కవ్వన కేక పెట్టింది.

“ఏమయింది సరళా?” అంటూ వరప్రసాద్ ఆమెను
సమీపించాడు.

అప్పటికే ఆమెకు స్పృహ తప్పింది. వశ్యు ముట్టుకుని
చూస్తే సలసల కాగిపోతోంది.

2

సరళ మామూలు మనిషి కావడానికి నాలుగురోజులు
పట్టింది. ఈ నాలుగు రోజుల్లోనూ ఆమె బాగా చిక్కి

పోయింది. ఆమెకంటే యెక్కువగా చిక్కిపోయాడు వరప్రసాద్.

సరళ యే పరిస్థితుల్లో జ్వరపడింది తెలుసుకున్నాక ఆమెను మాడవచ్చిన డాక్టరు—“ఎందుకేనా మంచిది? మానసిక బైగ్యుడికికూడా చూపించండి—” అన్నాడు.

ఆ విధంగా వరప్రసాద్ సీతాకరరావును కలుసుకున్నాడు. ఆయన ఆ ఊరిలో పేరుపడ్డ మానసిక నిపుణుడు. విషయం విని—“నేను ఫలానా అని మీ భార్యకు చెప్పవద్దు—” అన్నాడాయన. సరేనన్నాడు వరప్రసాద్.

సీతాకరరావు వరప్రసాద్‌కు గూరపు బంధువునని చెప్పి యింట్లో ప్రవేశించి ఆమెతో కబుర్లు ప్రారంభించాడు.

ఒక రోజంతా ఆయన చెప్పిన సరదా కబుర్లు సరళకు మానసికోల్లాసాన్ని కలిగించాయి. తర్వాత ఆయన నెమ్మదిగా సరళ పరిస్థితిని ఆకళింపు చేసుకున్నాడు.

వివాహమైన రెండేళ్ళకు సరళకు రాజు పుట్టాడు. పురిటి సమయంలో వచ్చిన కాంప్లికేషన్స్ కారణంగా ఆమెకు మరి పిల్లలు పుట్టకుండా ఆపరేషన్ చేయవలసి వచ్చింది. రాజు ఆ దంపతులకు ప్రాణం. పదేళ్ళు మాత్రం జీవించాడు వాడు. అతి విరేచనాలతో సుమారు సంవత్సరం క్రితం వాడు చచ్చిపోయాడు. వాడికోసం దంపతులిద్దరూ బెంగ పెట్టుకొని యెంతగానో ఏడ్చారు. క్రమంగా మనసు చిక్కబట్టుకున్నారు. ఇటీవలే ఓ కుర్రాడిని పెంపకానికి తీసుకోవాలనుకున్నారు. ఆ విషయమై మాట్లాడాలనుకున్న రోజునే ఈ విశేషం జరిగింది.

సీతాకరరావు సరళతో—“మన మనసు మనకంటే

బలమైనది. అంతర్గతంగా మనసులో వున్న ఆలోచనలు నిజాలుగా కళ్ళక్కట్టిట్లు కనబడుతుంటాయికోసారి. ఇలా చాలామందికి జరిగింది. నువ్వు నీ బిడ్డకు ప్రాణాధికంగా ప్రేమించావు. ఆ బిడ్డ సావంలీ వేరొకరిని ప్రవేశపెడుతుంటే బాధనిపించింది. నీ బాలు బాధపడుతున్నట్లు భ్రమకలిగింది. అంతకు ముందుకోజా పనిమనిషి ధయపడినదానికీ దీనికీ నీ మనసు అన్వయించుకుంది. ఆ విధమైన ఆలోచన... నువ్వు నీ బాలుతో మాట్లాడిన సంభాషణ రూపం ధరించింది.... నువ్వు ధయపడకు...." అన్నాడు.

"నిజంగా అంతే జరిగిందంటారా?" అంది సరళ ఆశ్చర్యంగా.

"ఇలాంటివి చాలా తెలుసు నాకు. నిజంగా అంతే జరిగింది."

"మళ్ళీ నాకు బాలు కనపడదా?"

"నీ మనసును నువ్వు అదుపు చేసుకుంటే బాలు నీకు కనపడడు...."

"అందుకు నీ నేం చేయాలి?"

"కొత్తగా యింటికి తెచ్చుకుంటున్న కుర్రాడిని నీ బాబునే అనుకోవాలి. అతడిలా నువ్వు నీ రాజుని చూడాలి...." అన్నాడు సీతాకరరావు.

"అలా చేయడానికి ప్రయత్నిస్తాను. కానీ నా అనుభవం భ్రమగా నాకు తోచడంలేదు. ఒకవేళ మళ్ళీ రాజు నాకు కనబడితే ఏం చేయాలి?"

"రాజును చూడానికి నీ మనసు సిద్ధంగా లేదు. అందుకే నువ్వతడి మాటలు విన్నావు తప్పి చూడలేదు. రాజు నీకు కనబడడు. నువ్వు నీ మనసు నదుపుచేసుకో."

“కనబడితే ఏం చేయాలి?”

“ఒక్క విషయం....నిజంగా రాజు మళ్ళీ నీ ఎగుటకు వచ్చినా అతడు నీతో మాట్లాడతాడు తప్ప కనబడడు. అప్పుడు మాత్రం సువ్యతణ్ణి తలుచుకొని భయపడకు....”

“భయంవేస్తే?” అంది సరళ. అప్పటికే ఆమె వర్షు జలదరించింది.

“రాజు నీ కన్నకొడుకు. అతడు నీకన్నదూ అపకారం తలపెట్టడు. దురదృష్టం మీ యిద్దర్నీ విడదీసింది. అంతమాత్రాన మీరు శత్రువులైపోరు గదా! సువ్యతనకు భయపడితే రాజు పసివ్యధయం యెంతగానో నొచ్చుకుంటుంది. సువ్యతణ్ణి ఎప్పటి నీ కొడుకులాగే భావించాలి. గుర్తుంచుకో!” అన్నాడు సీతాకరరావు.

“ప్రయత్నిస్తాను....” అంది సరళ.

“నీకా అవసరమండకపోవచ్చు. రాజు మళ్ళీ నీకు కనపడడని నా నమ్మకం. ఇన్ని కోణాలుగా సువ్యమంచంపట్టావు. ఏదో ఒకకోణం నీతో వచ్చి మాట్లాడి యోగక్షేమాలు విచారించి వెళ్ళేవాడు—రాజు నిజంగా యింకా యీ యింట్లో ఉండివుంటే!” అన్నాడు సీతాకరరావు.

సరళ నిట్టూర్చింది.

ఆ రోజే సీతాకరరావు సెలవు తీసుకున్నాడు.

3

“అమ్మా!”

ఉలిక్కిపడి లేచి కూర్చుంది సరళ.

అప్పుడింట్లో ఆమె తప్ప యెవరూ లేరు.

పనిమనిషి గిన్నెలతోమి వెళ్ళిపోయింది. భర్త అఫీసులో వుంటాడు. సరళకు బద్దకంగా వుండి పడు

కుంటే చిన్న కనుకుపట్టింది. ఆమెనిపుడు నిద్రలోంచి యెవరో లేపారు.

“ఎవరు?” అంది సరళ.

“నేనమ్మా — రాజుని!”

“రాజు!” అంది సరళ ఉద్వేగంగా.

“అమ్మా! నేను భయపడితే పడేళ్ళొచ్చాయి సిగ్గు లేనూ అని వేళాళాళం చేసేదానివి. నువ్వు నన్ను చూసి భయపడదావా? నేను నిన్నేమీ చేయనమ్మా! నన్ను చూసి ఏడుకు భయపడదావ?”

ఆ గొంతులోని ఆవేదన సరళను కదిలించింది —

“ఇంకెప్పుడూ భయపడను రాజు!” అందామె.

“అమ్మా! నీకిప్పుడు కులాసాగా ఉందా?”

“ఉంది — ఇన్నాళ్ళూ నన్ను పలకరించలేదేం?”

“నువ్వు నీరసంగా వున్నావు. మళ్ళీ భయపడితే ప్రమాదమని ఊరుకున్నాను. ఈ రోజుకూడా అనుమానంగా నీ పలకరించాను. అమ్మా! నీకు భయంలేదుకదూ!”

“లేను బాబూ! నువ్వు నాతో మాత్రమే ఎందుకు మాట్లాడుతున్నావు? నాన్నతో మాట్లాడకూడదా? ఆయన సంతోషిస్తారు....”

“నేను నీతోనే మాట్లాడతాను. నాన్నతో మాట్లాడను....”

“ఎందుకని? ఆయనెంతప్పుచేశారు....?”

“తప్పు కాదు. పరీక్ష!”

“పరీక్షా?” అంది సరళ ఆశ్చర్యంగా.

“అవును. నేను మిమ్మల్నిద్దర్నీ నా దగ్గరకు తీసుకొని వెళ్ళడానికేర్పాటుచేస్తున్నాను. మీ రిద్దరూ మన స్కూల్ గా ఒప్పుకుంటే తప్ప మిమ్మల్ని నా దగ్గరకు

తెచ్చుకొలేను, నేను నిన్ను బ్రతిమాలుకుంటాను—నా దగ్గరకొచ్చేయమని. నువ్వు నాన్నను బ్రతిమాలాలి....! నామీద ప్రేమంటే నువ్వు నాన్న నొప్పించగల్గుతావు. నామీద ప్రేమంటే నాన్న ఇందుకొప్పుకుంటాడు ఇదీ పరీక్ష!”

“ఇదేం పరీక్ష? నాన్న నా మాటలు నమ్మాలంటే నువ్వు ఆయనకు కనిపించాలి, లేకుంటే నేనాయన్నలా ఒప్పించగలను?”

“అదంతా నాకు తెలియను....”

“నువ్వు మమ్మల్నెక్కడికి తీసుకొని వెడతావు?”

“అమ్మా—ఆది చాలా పెద్ద బంగళా.... ఎంత వికాలంగా వుంటుందో.... ఆందులో నువ్వు, నేనూ, నాన్నా కప్ప యింకవ్వూ వుండం....”

“ఆ బంగళా ఎక్కడుంది?”

“అప్పుడే చెప్పను. నువ్వు ముందు నాన్నను ఒప్పించు....”

సరళ యేదో అనబోయింది. ఇంతలో కాలింగ్ బెల్ మ్రోగింది.

“అమ్మా—నాకు నెలవిప్పించు....”

సరళ ఆశ్చర్యంగా చూట్టూ చూసింది.

ఇంత నేపూ తన కేదో మొకం కమ్మివట్లయింది.

తా నెలతో మాట్లాడింది?

మళ్ళీ ఆమెకు వర్షు జలదరించింది. భయం మనసును కమ్మకొనోయింది. కానీ తనతో మాట్లాడినది.... తన రక్తం పంచుకు పుట్టిన బాబు....

వాడికి తన భయపడడమా?

కాలింగ్ బెల్ మళ్ళీ మ్రోగింది.

సరళ లేచివెళ్ళి తలుపుతీసింది.

పక్కింటి పాపాయిమ్మ!

“ఏంటమ్మా—నిద్రపోతున్నావా? తలుపుతీయడానికెంతసేపా?” అందామె నిష్ఠూరంగా.

ఆమె ప్రశ్నకు బదులుగా చిన్నగా నవ్వింది సరళ—
“రండి — లోపలకు—” అంది మర్యాదగా. ఇద్దరూ లోపలకు వెళ్ళి కూర్చున్నాక— “ఏమీ అనుకోకమ్మా— నాకు కూర్చునే టైము లేను. అర్జంటుగా రెండుసోలల బోంబేరవ్వ కావాలి....” అంది.

పాపాయిమ్మ యెప్పుడూ అప్పుకోసమే వస్తుందని సరళకు తెలుసు. అందుకని ఆమె మాటాడకుండా లేచి వంటింట్లోకి వెళ్ళింది. స్టీలుడబ్బా మూత తేరిచిచూసింది. బోంబేరవ్వ డబ్బాలో సగానికిపైగా వుంది. ఓ కాగితం సంచీ తీసుకొని అందులోకి రెండు సోలలు కొలిచి పోసింది. తిరిగి స్టీలు డబ్బా మూత పెడుతూ ఉలిక్కి పడింది.

అప్పుడే ఆమెకు వినిపించింది—వృద్ధయవిదారకమైన కేక!

వున్నపళంగా లేచి అటుగా వెళ్ళిందామె.

పాపాయిమ్మ నిలబడి వుంది. ఆమె గజగజ వణికి పోతోంది.

“ఏమయిందండీ?” అంది సరళ.

పాపాయిమ్మ తమాయించుకోవడానికి కాసేపుపట్టింది. సరళను చూసి ఆమె—“అబ్బే— ఏమీ లేదు.... ఏమీ లేదు” అంది.

“మీ రేక దా—ట్టిగా అరిచారు....?” అంది సరళ.

“ఊం”

“ఎందుకు?”

“ఏమిటో చెప్పలేను.... ఎందుకో జడుగుకున్నాను..”

“ఏమైనా చూశారా?”

పాపాయిమ్మ ఊణం తటపటాయించి — “లేదు!”

అంది.

సరళకు అనుమానం వచ్చింది. కొంతకాలం క్రితం రంగమ్మకూడా యిలాగే కేక పెట్టింది. అందుక్కారణం తనకు రాజు చెప్పాడు.

ఇప్పుడు పాపాయిమ్మ రాజును చూసిందా?

వాడంత భయంకరంగా వున్నాడా?

“కూర్చోండి—రవ్వ తెస్తాను....” అంది సరళ.

“పద — నేనూ వంటింట్లోకి వస్తాను....” అంది

పాపాయిమ్మ.

ఆమె ఒంటరిగా అక్కడ కూర్చునేందుకు భయపడు తోందని సరళ కఠమయింది. ఆమె రవ్వ యిచ్చి పాపాయిమ్మను పంపిస్తేక — “రాజా!” అని గట్టిగా పిలిచింది.

“పిలిచావా ఆమ్మా?”

సరళ ఆశ్చర్యంగా — “పిలిస్తే పలుకుతావా నువ్వు?”

అంది.

“నువ్వెప్పుడు పిల్చినా పలుకుతాను. నా పలుకులు నీకు మాత్రమే వినిపిస్తాయి. ఇంకెవ్వరికీ వినిపించవు....”

“పాపాయిమ్మకు కనిపించి బెదిరించావా?”

“బెదిరించలేదు. కనిపించాను....”

“ఎందుకు”

“నేను వాళ్ళింటికెళ్ళినప్పుడల్లా యే తలుపుచాటునో దాక్కుని నన్ను భయపెట్టేది. నేను భయపడితే పిరికి వెధవని గేలిచేసేది. ఆవిడ ధైర్యం ఏపాటిదో నాకిప్పుడు

తెలిసిపోయింది —” ఆ గొంతులో నవ్వు ధ్వనించింది.

“పెద్దవాళ్ళను బెదిరించడం తప్పుకమా!” అంది సరళ.

“తప్పి!”

“మరెందుకిలా చేశావు?”

“ఎందుకు చేశానంటే....?”

“ఊఁ సందేహించకు.... చెప్పు!”

“నువ్వు మళ్ళీ భ్రమ అనుకోకుండా! నాతో మాట్లాడినదంతా భ్రమ అని నువ్వనుకుంటే — యెప్పటికీ నా దగ్గరకు రావాలనుకోవు....! నువ్వు భ్రమపడలేదనడానికి పాపాయమ్మ గారే యిప్పుడు సాక్ష్యం!”

సరళ నిట్టూర్చి — “ఒక్కసారి.... ఒక్కసారంటే ఒక్కసారి నాకు కనిపించరా — నాకు చూడాలనుంది!” అంది.

“నువ్వు చూడాలనుకునే రూపం నాకిప్పుడు లేదు. ఇప్పుడు నాకున్న రూపాన్ని నీకు చూపలేను....”

“మరి మనం కలిసి ఉండాలంటే ఎలా?”

“చెప్పానుగా — నాన్నను తీసుకొని నా దగ్గర కొచ్చేయమని!”

“అప్పుడు మాత్రం నేను నిన్ను చూస్తే భయపడనా?”

“భయపడవు. అదంతా తర్వాత చెబుతానుగానీ నాకీక నెలవిప్పించు.... బంగళాకు వెళ్ళాలి....”

“రాజా!” అంది సరళ.

ఆమెకు బదులు రాలేను.

సాక్షుంత్తం భర్త ఆఫీసునుంచి రాగానే జరిగింది చెప్పింది సరళ. వరప్రసాద్ చటుక్కున ఆమె నుదుటి

మీద చేయివేసి చూసి — “హమ్మయ్య! నీకు జ్వరం రాలేదు-” అంటూ తేలికగా నిట్టూర్చాడు.

“నేనిక భయపడనండీ-భయపడితే రాజు చిన్నబుచ్చు కుంటాడు....”

“ఇంకెక్కడి రాజు సరళా?” అన్నాడు వరప్రసాద్ బాధగా.

“మనం రాజుతో కలిసుంటే అవకాశముందండీ— నా మాట వినండి మనం వాడి దగ్గరకు వెళ్ళిపోదాం. వాడు మనకోసం పెద్ద బంగళా చూసి వుంచాడు....”

“నీకు పిచ్చిపట్టలేదుగదా— చచ్చిపోయిన రాజు మన కోసం బంగళా చూసివుంచడమేమిటి?”

“ఏమో— నేను చెబుతున్నది నిజం....”

“నువ్వు చెప్పేది. నేను నమ్ముతాను. వాణ్ని నాతో కూడా ఒకసారి మాట్లాడమను—” వేళాకోళంగా అన్నాడు వరప్రసాద్.

“వాడు చెప్పనే చెప్పాడు-మితో మాట్లాడనని!”

“నువ్వు భ్రమపడుతున్నావనడంలా సందేహంలేదు. కానీ నీ భ్రమలో తేలివి వుంది—” అన్నాడు వరప్రసాద్.

“ఒక్కసారి ఒప్పుకోండి. మనం వాడి దగ్గరకు వెళ్ళి వుండొచ్చు....”

“మనం వాడిదగ్గరకెందుకూ వెళ్లడం? వాడే మనతో కలిసుండొచ్చుగా....”

సరళ ఆలోచనలో పడింది.

“సరళా! ఈసారి నీతో వాడు మాట్లాడితే చెప్పు. వాడు చెప్పలేకపోయినా వాణ్ని మన దగ్గరకు వచ్చేయ

మను...” అని - “ఈ వేళ ఆఫీసుకు ఫోనొచ్చింది, ముకుందరావుగారు మాట్లేదేరు....” అన్నాడు వర ప్రసాద్.

ముకుందరావునగానే అరమయింది సరళకు.

ఆయనకు ఎనమండుగురు పిల్లలు, అయిదుగురు మగ పిల్లలు మగ్గురాడపిల్లలు, పదేళ్ల వాళ్ల బ్యాబాయి గోపిని వరప్రసాద్ కు వెంపకంగా యివ్వాలనుకుంటున్నాడు. అందుకు కొంత డబ్బిస్తాడాయనకు వరప్రసాద్. ఆ డబ్బుతో కూతురి వెళ్ళి చేయాలని ఆయన తాపత్రయం.

గోపి అచ్చం రాజులా వుంటాడని ఆయనంటాడుకానీ సరళకలా అనిపించలేదు. అయితే గోపికి—సరళింటికి వెళ్ళిపోవాలనుంది. అంతమంది పిల్లల మధ్య తనకు భవిష్యత్తు లేదని వాడి పసిహృదయానికర మేపోయింది. ఒకరిద్దరు మాత్రమే పిల్లలున్న యింట్లో వాళ్ళేలా పెరుగుతాలో వాడు కళ్ళారా చూసే వున్నాడు.

వెంపకం మాటలు తేల్చేయాలనుకుంటూండగా సరళ జడుసుకొని మంచంపట్టింది. ఆ విధంగా కొంత వాయిదా పడ్డాక యిప్పుడు ముకుందరావు మళ్ళీ ఫోన్ చేశాడు.

“ఏమంటారు?”

“త్య”గా యేదో ఒకటి తేల్చి చెప్పమన్నాడు. లేకుంటే వాళ్ళ బ్యాబాయి నింకెవరికైనా వెంపకానికిచ్చే సాట....”

“ఇచ్చేయమనండి—” అంది సరళ.

“అ నేయడం సులభ మే! కానీ మనకు గోపీలాంటి కుర్రాడు దొరకడు. వాడిలో పోయిన మన రాజును చూసుకోవచ్చు. మన రాజులాగే వాడెంతో బుద్ధి మంతుడు కూడా!”

“అవును, కానీ రాజే మనకు దొరుకుతుంటే—
వేరే ఎవరో ఎందుకు?”

“అంతా నీ భ్రమ! రాజు మనకు దొరికితే—గోపీ
లోనే దొరికాలి!”

సరళ ఆలోచనలో పడింది.

“సరళా! గోపీ పరిస్థితి మానే నాకు ముకుందరావు
గారంటే అసహ్యం కలిగింది. ఈ గోజుల్లో చాలీచాలని
అవాయంతో ఆయన అంతమంది బిడ్డల్నెందుకు కనాలి?
ఇప్పుడా తలిదండ్రులు ప్రతిరోజూ బిడ్డల్ని విసుక్కుం
టూనే వుంటారు.... బయటివాళ్ళు మాన్తుండగా తిడితే
పిల్లలు చిన్నబుచ్చుకుంటారనికూడా లేను....”

“అంతే లెండి! అలాంటి వాళ్ళకే దేవుడూ పిల్లల్ని
స్తాడు. మనకెందుకు పిల్లలు లేకుండా పోయారో
నాకిప్పటికీ అర్థంకాదు. తప్పు మనుషులది కాదు—
దేవుడిదే!”

“నేను గోపీలో మాట్లాడాను. వాడికి మనింటికి
వచ్చి వుండాలని వుంది....”

“ఎందుకుట?”

“ముందు ముహమాటపడ్డాడు కానీ తర్వాత ఒకొ
క్కటే చెప్పాడు. వాడికి మంచి బట్టలు వేసుకోవాల
నుంది. కాళ్ళకు కొత్త జోళ్ళు వేసుకోవాలనుంది. వాళ్ల
నాన్నయితే అసలు కాళ్లకు జోళ్ళే వద్దంటాడుట....
ఇంకా వాడికి రోజూ కడుపునిండా భోంచేయాలనుంది.”

“ఊ!”

“అన్నట్లు—వాడు జిలేనీ తిని రెండేళ్లయిందట....”

“అయితే?”

“జిలేనీ అంటే వాడికంతో యిష్టం....”

“పాపం....”

“పాపమని ఊరుకుంటూ వేమిటి సరళా - మర్చిపోయావా? మన రాజుకి జిలేనీ అంటే ఎంత ఇష్టం?”

సరళా ఉలిక్కిపడి - “ఏమన్నారూ? గోపీకి జిలేనీ యిష్టమా - రెండేళ్ల నుంచి వాడది తినలేదా?” అంది.

“అవును - సరళా!”

“అయితే పదండి - మన మిప్పుడే ముకుందరావు గారింటికి బయల్దేరి వెడదాం - గోపీని త్వరగా మనింటికి తెచ్చుకుందాం....” అంది సరళా. ఆమె కనులలో గోపీకి జిలేనీ చేసి పెట్టాలన్న ఆత్మత చూసి - “తల్లి మనసు ఎంత గొప్పది?” అనుకున్నాడు వరప్రసాద్.

5

చాలా సింపుల్ గా పెంపకం అయిపోయింది.

గోపీ వరప్రసాద్ ఇంటికి వచ్చేశాడు.

వాడికిప్పుడు కొత్త బట్టలు, బూట్లు, స్టూల్ బ్యాగ్, పుస్తకాలు....

ఇట్టో వాడికి ప్రత్యేకంగా ఒక గది....మంచం.... బీరువా....

ఆవన్నీ రాజావి....

ఇప్పుడు గోపీవి....

గోపీ తన కొత్త హోదాను చూసుకొని మురిసిపోతున్నాడు.

వాడికి తలిదండ్రుల్ని వదిలి వచ్చానన్న తెంగలేదు. ఆ యింట్లో వాడు సదుపాయాలెరుగడు. అభిమానం ఎరుగడు. అడిగినదేమీ దొరికేదికాదు. ఆ సమానూ పని వుండేది. అడుకుంచుకున్నాడా తీరుబడి దొరికేదికాదు.

గోపీ తలిదండ్రులు వాడిని ప్రేమించకపోలేదు.

బాధ్యతల బరువులో తమ ప్రేమను ప్రకటించే ఆరకాళం కూడా లేదు వారికి.

సరళ గోపీల రాజును చూసింది. ఆమెలోని మాతృప్రేమ ఉప్పొంగి, అందులో తలమునకలై ఉక్కిరి బిక్కిరియ్యారు వాడు. అయినా వాడికి సంతోషంగానే వుంది.

అన్నీ యిచ్చే నాన్న.... అభిమానించే అమ్మ.... ఆడు కందుకు బోలెడు టెను ఒడిలో సాటి విద్యార్థుల మధ్య గర్వంగా తలెత్తుకు నిలబడగల హోదా....

విపిలలె నా యింతకుమించి కోరుకునేదేమిటి?

అలా వారం రోజులు గడిచాయి.

ఆ రోజు ఆదివారం.

వగప్రసాన్ కూరలు తెస్తానని బజారుకు వెళ్ళాడు.

గోపి హోంవర్కు చేసుకుంటున్నాడు తన గదిలో.

సరళ వంటి ట్లో వంట ప్రయత్నాలు చేస్తోంది.

అప్పుడా మెకు వినపడింది—ఉన్నట్లుండి—వ్యూహ విదారక మెన కేక....

ఉన్నపళంగా సరళ ఆ కేకవచ్చిన వెళ్ళు పరు గెత్తింది.

గదిలో గోపి లేచి నిలబడి వున్నాడు. వాడు గజగజ వణికిపోతున్నాడు.

“ఏమయింది గోపీ?” అంది సరళ.

కానేపు గోపికి నోట మాటరాలేదు.

“ఏమయిందిరా?” అంటూ ఆమె వాడిని సమీపించి దగ్గరగా తీసుకుంది.

ఆమె ఒడిలో త్వరగానే తేరుకున్నాడు గోపి.

“దెయ్యం!” అన్నాడు వాడు.

“దెయ్యమా — ఎక్కడ?” అందామె.

“ఇంగ్లీషు చూం వర్కయిపోయింది. ఆ పుస్తకాలు బీరువాలో పెట్టి లెక్కల పుస్తకం తెచ్చుకుందామనుకున్నాను. తలెత్తినా నే బీరువా తలుపులకు అడ్డంగా నిలబడి వుంది దెయ్యం!”

“భీ— దెయ్యాల నేవి. మన భ్రమ అవక్కాదా వుండవు”

“కానీ నేను చూశానమ్మా!” అన్నాడు గోపి.

“చూస్తే — ఎలా వుంది దెయ్యం?”

“పాటిగా ఉంది. నా అంత ఎత్తే వుంది!”

సరళ శులిక్కిపడింది.

రాజు నిజంగా దెయ్యమయ్యాడా?

“దెయ్యాన్ని చూసి యెందుకు భయపడ్డావు? నువ్వు పిరికివాడివా?”

“నేను భయపడలేదు. అదే నన్ను భయపెట్టింది”

“భయపెట్టిందా ఎలా?”

“ఎర్రటి గుడ్డు గాలిలో తేలిపోతున్నట్లుంది

అస్పష్టంగా వుంది ఆకారం నేను తనవైపు చూడగా నేనాలిక పొడుగుగా చూపింది అంతే నాకు భయం వేసింది”

సరళ ముఖం గంభీరంగా అయిపోయింది— “గోపి! నువ్వనవసరంగా భయపడ్డావు. కానీ పక్కంటి పాపాయిమ్మగారింటికి వెళ్ళి ఆడుకునిరా భయం తగ్గుతుంది. దెయ్యాన్ని చూశానని పాపాయిమ్మగారికి చెప్పకు ...”

“నేనిప్పుడు ఆడుకోనమ్మా”

“నురేం చేస్తావు?”

“నీ దగ్గరే కూర్చుంటాను....”

“నదు పాపాయమ్మ గార్నిట్లో ఆంజనేయుడున్నాడు. అక్కడికి వెళ్ళితే నీ నీ దెయ్యాలూ బాధించవు.... నా మాట విని కాసేపు ఆడుకుని రా....”

వీచునుకున్నాడో గోపి పక్కంటికి వెళ్ళిపోయాడు. సరళ తలుపులు వేసి గోపి గదిలోకి వెళ్ళి — “రాజా!” అని గంభీరంగా పిలిచింది.

“నువ్వు పిలుస్తావని నాకు తెలుసు....” అని వినిపించిందో గొంతు.

“ఇన్నాకూ ఏమైపోయావు?”

“మనతోసం బంగళాలో మంచి ఏర్పాట్లు చేశాను. నిన్న రాత్రే తిరిగి వచ్చాను.”

“ఇప్పుడు నువ్వు చేసిన పని యేమీ బాగోలేదు....” అంది సరళ.

“ఈ నేం చేశానమ్మా?”

“గోపి నందుకు భయ పెట్టావు?”

“వాడు నా మంచం మీద పడుకున్నాడు. నా గదిలో వుంటున్నాడు. నా బీరువా వాడుకుంటున్నాడు. నా బట్టలు వేసుకుంటున్నాడు —”

“అతన్ని నీకిప్పుడవసరంలేదు కదా!”

“లేకపోయినా సరే — అవి నావి....”

“చాలా తప్పు రాజా! మనకు పనికిరాని వస్తువులు ఇతరుల ప్రయోజనాలకు పయోగపడితే చూసి సంతోషించాలి నువ్వు...”

“అయితే ఇంతకాలం నువ్వా బీరువాని వేరే పని కెందుకు వాడలేదు? నా మంచాన్ని వేరే యెక్కరికి యెందుకివ్వలేదు? నా బట్టలు పేద బాలుర కెందుకు పంచి

పెట్టలేను?”

సరళ తడబడుతూ — “అవన్నీ నీ జ్ఞాపకంగా వుంచుకోవాలనుకొన్నాను —” అంది.

“మరిప్పు రెండుకుంచుకోవడంలేదు?”

సరళ మాటాడలేదు.

“చెప్పవచ్చా?”

“గోపీ అరన్న వాడుకొంటే నీకు నష్టమేముంది?”

“నష్టమేమీ లేదు.... కానీ ...”

“ఊ... చెప్ప...”

“వాడు నిన్ను అమ్మా అని పిలుస్తున్నాడు....”

“అయితే?”

“నువ్వు రాత్రి కాసేపు చాడి పక్కలో పడుకోన్నావు....”

“అయితే?”

“ఇందాకా భయపడితే వాణ్ని దగ్గరగా తీసుకోన్నావు....”

“అంగులో తప్పేముంది?”

“నువ్వలా ఎందుకు చేశాలి?”

“పాపం — వాడు వాళ్ళమ్మ దగ్గరే వుండేవాడు. అప్పుడు వాళ్ళమ్మ యివన్నీ చేసేది. వాళ్ళకు డబ్బులేను కదా — అందుకని వాడికి తిండి పెట్టలేక మనింటికి పంపారు. ఇప్పుడు వాణ్నివరలా చూస్తారు...? నేనే చూడాలి కదా!” అంది సరళ.

“నువ్వు వాడినలా చూస్తే నాకు నచ్చదు...”

“ఎందుకని?”

“నువ్వు నాకు మాత్రమే అమ్మవు. గోపీకి కాదు..”

“తప్పు.. అలా అనకూడదు..”

“ముందే చెబుతున్నాను. మామూలుగా యే చుట్టా
లశ్చాయిలాగో వుంటే ఫరవాలేదు. నువ్వు నన్ను చూసి
నీ గోపీనీ చూశావంటే నేను సహించను. వాణ్ని
భయపెట్టి తరిమేస్తాను..”

“రాజా..”

“ఇంక నీతో మాట్లాడను.. నువ్వు ముందు నాన్నను
నా దగ్గరకు రావడానికొప్పించు...” అంటూ గొంతు.

“నువ్వు గోపీ జోలికి వెడితే నేను నీ దగ్గరకు రాను.”

“నేను గోపీ జోలికి వెళ్ళకపోతే నువ్వు నన్ను మర్చి
పోతావు. నువ్వు మర్చిపోతే నేను భరించలేను..”

“రాజా—ఎమిట్రా యిది?”

“ఇంక నేను మాట్లాడను. అవతల మనం కలిసుండ
డానికి నేనెన్నో యేర్పాట్లు చేస్తున్నాను. నువ్వేమీ
ఇంకెవరో తెచ్చి యింట్లో పెట్టుకొని నన్ను మర్చిపోవా
అనుకొంటున్నావు. కానీ నేను నిన్ను మర్చిపోనివ్వను.
గోపీనింట్లోంచి తరిమేస్తాను...”

సరళ మ్రోసాడిపోయింది.

6

కూరలు తీసుకొని వచ్చేక వరప్రసాద్ భార్య నోట
జరిగినదంతా విని—“సరళా—నీ భ్రమ చాలామూరం
వెళ్ళింది—....” అన్నాడు.

“నా భ్రమేమిటి? భయపడింది నేనుకాదు.... గోపీ!”
అంది సరళ.

“అసలు విషయం నేను చెబుతున్నాను. విని ఖంగారు
పడకూడదు....” అన్నాడు వరప్రసాద్ సాలోచనగా.

“ఏమిటండీ—ఆ అసలు విషయం?” అంది సరళ.

“జాగ్రత్తగా విను. సావధానంగా ఆలోచించు,

అంతే తప్ప — కాదని బుకాయించకు....” అన్నాడు వరప్రసాద్.

“ఏమిటో చెప్పండి...” అంది సరళ ఖంగారుగా.

“గోపీ మనింట్లో వుండడం నీకిష్టంలేదు. అందుకని నువ్వే వాడిని వెయ్యం పేరు చెప్పి వాడలగొట్టావు....” అన్నాడు వరప్రసాద్.

ఈ ఆరోపణకు సరళ కళ్లలో నీళ్లు తిరిగాయి—
“రామరామ! పసివాణ్ణి నీ నెండుకు బెదిరిస్తాను? నాకు గోపీ ఒకటి రాజు ఒకటివా?” అంది.

“అది నిజమే కానీ అంతరాంతరాల్లో నీకు తెలియకుండా దాగివున్న భారమది. ఒకోసారి నువ్వు చేసేవన్నీ నీకు తెలియవు. రాజునింకా మనసులోంచి తుడిచిపెట్టలేకపోతున్నావు. గోపీని పెంచుకోవాలనీ వుంది. కానీ రాజు పొందవలసిన సుఖసంతోషాలు గోపీ పొందుతూంటే నీలోని తల్లి మనసు సహించలేకపోతోంది. నువ్వు రాజును చూసి మాట్లాడడం నీ భ్రమ. గోపీని నీకు తెలియకుండా నువ్వే భయపెట్టావు. నువ్వు వాణ్ణి పొమ్మనలేవు. వాడే యిక్కడుండనని గోలపెట్టి బెల్లిపోవాలి. అదీ నీ ఎత్తు....”

“అయితే రంగమ్మనీ పాపాయమ్మనీకూడా నేనే బెదిరించానా?”

“అవును—అందర్నీ నువ్వే బెదిరించావు. ఈ ఇంట్లో లేని దెయ్యాన్ని వున్నట్లు భ్రమ కలిగించడానికి తాపత్రయపడుతున్నావు....”

“అనండి.... ఎన్నెన్నోనా అనండి... నేను నేరసురాలిని.”

“సరళా!” ఆననయంగా అన్నాడు వరప్రసాద్ —

“నేను నిన్ను తప్పు పట్టడంలేదు. నేరసురాలిని చేయడం

లేదు, ఈ విషయం బాగా ఆలోచించు, నీ మెదడును నువ్వే అదుపు చేసుకో. ఒకసారి నీ మెదడు నీకు లొంగిందా—అప్పుడు నువ్వు గోపీలా రాజును చూడ గలుతావు. జీవితం నుఖంగా వుంటుంది!”

“మిమ్మల్నెలా నమ్మించాలో నాకు తెలియడంలేదు” అంది సరళ ఆసహాయంగా.

“నన్ను నమ్మించడానికోక్కటే మార్గముంది. ఒక్కసారి రాజును నాకు కనపడమను—” అన్నాడు వరప్రసాద్.

“వాడు మీకు కనపడడు—” అంది సరళ.

“ఎందుకని?”

“ఎందుకో నాకు తెలియదు. కానీ ఒక విషయం చెబుతాను. నన్ను నమ్మండి. రాజు నిజంగా నాతో మాట్లాడుతున్నాడు. వాడు గోపీకి ఆపకారం తలపెడతాడు. గోపీకేదె నా జరిగితే మీరది నాకే అంటుంటే లాగున్నారు. నిజం చెబుతున్నాను. గోపీని నేను కన్న తల్లిలాగే ప్రేమిస్తున్నాను. వాడిని నేను కావాలన్నా ద్వేషించలేను....” అంది సరళ.

వరప్రసాద్ ఇంకేదో అనబోయాడు కానీ సరళ వున్న పళంగా కూర్చుని విడుపు ప్రారంభించింది.

“ఏడవకు సరళా! నాకు నీ మంచితినం తెలుసు.... నా మాటలు నువ్వపార్థం చేసుకొన్నావు....” అంటూ వరప్రసాద్ ఆమెకు దగ్గరయ్యాడు.

“మీరు నన్నపార్థం చేసుకున్నారని నాకు బాధ లేదు. కానీ గోపీ యిప్పుడు ప్రమాదంలో వున్నాడు. నా మాట విని వాణ్ని రక్షించే ఉపాయం చూడండి” అంది సరళ.

“ఏం చేయాలో నువ్వే చెప్పు..”

“గోపీని వేరే యింటో ఉంచుదాం....”

వరప్రసాద్ నిట్టూర్చి—“గోపీ మరీ పసివాడు కాదు. వాడి అభిప్రాయంకూడా తెలుసుకుందాం — ” అంటూండగా కాలింగ్ బెల్ మ్రోగింది.

గోపీ పాపాయమ్మగారింటినుంచి తిరిగివచ్చాడు.

వాడి ముఖంలో ఇప్పుడెక్కడా భయం ఛాయలు లేవు. వరప్రసాద్ వాడివంకే ఆశ్చర్యంగా చూస్తూ— “ఈ సమయంలో ఆటలేమిట్రా?” అన్నాడు.

“అమ్మే పంపింది..” అన్నాడు గోపీ.

“ఎందుకు?”

ఈ ప్రశ్నకు బదులిచ్చేలోగా గోపీ ముఖంలో ప్రవేశించిన భయాన్ని స్పష్టంగా చూశాడు వరప్రసాద్. వాడు తను దెయ్యాన్ని చూసిన విషయం చెప్పాడు.

“అనవసరంగా భయపడ్డావు. అమ్మే నీ ధైర్యం పరీక్షించడానికి దెయ్యం వేషం వేసుకుంది” అన్నాడు వరప్రసాద్.

గోపీ వెంటనే—“అమ్మేప్పుడూ నన్నలా భయపెట్టారు. అదీకాక అప్పుడమ్మ వంటిల్లో పనిచేసుకొంటోంది. నేను నిజంగా దెయ్యాన్ని చూశాను. దెయ్యం కాకపోతే నాలికనంత పొడవుగా చాపడమింకెవరికీసాధ్యం కాదు” అన్నాడు నమ్మకంగా.

“ఒక వేళ భ్రమపడ్డావేమో—” అన్నాడు వరప్రసాద్.

“అయితే అయిండవచ్చు. కానీ అమ్మ మాత్రం నన్ను భయపెట్టలేదు. నాకు బాగా తెలుసు” అన్నాడు గోపీ.

సరళ చటుక్కున—“గోపీ—నువ్వు భ్రమపడలేదు. ఈ యింట్లో నిజంగా దెయ్యముంది—” అంది.

వరప్రసాద్ ఉలిక్కిపడి సరళా—“నువ్వేం చెబుతున్నావో తెలుసా?” అన్నాడు.

“తెలుసు. నిజం తెలుసుకొనడం వాడికీ మంచిది—” అని—“గోపీ—నీకు తెలుసుగదా! రాజు నీ యీడువాడే. దురదృష్టంకొద్దీ ఆరాంతరంగా పోయాడు. అయితే వాడి ఆర్మీ దెయ్యమే ఈ యింట్లోనే తిరుగుతోంది! వాడు నిన్ను చూసి అనూయపడుతున్నాడు. నిన్నీ యింట్లోంచి తరిమేయాలని నిన్ను బెదిరిస్తున్నాడు. ఇలాంటివోట నువ్వుండగలవా?” అంది సరళ.

గోపీ మ్రాన్నడిపోయి సరళ వంక చూశాడు. ఆమె విం చెప్పిందీ వాడికి సరిగ్గా అరంకాలేదు. సరళ వాడిని దగ్గరగా తీసుకొని చిన్నపిల్లల కర్మయ్యే విధంగా దెయ్యం ఆలోచన గురించి చెప్పింది.

గోపీ అంతా బుద్ధిగా విని—“అంటే ఈ యింట్లో దెయ్యం తిరుగుతోందన్నమాట....” అన్నాడు.

“అవును....”

“ఆ దెయ్యం నామీద పగబట్టిందన్నమాట!”

“అవును....”

“అమ్మా! ఆ దెయ్యం నీ కొడుకే అయితే అది నన్నేమీ చేయదు. ఈసారది నన్ను బెదిరిస్తే నన్నేం చేయవద్దని బ్రతిమాలుకుంటాను. కానీ యిక్కడే వుంటాను. ఇంకెక్కడికీ నన్ను పంపించొద్దు—” అన్నాడు గోపీ.

వరప్రసాద్ వాడిని దగ్గరగా తీసుకొని — “నువ్విక్కడే వుండువుగాని లే బాబూ!” అన్నాడు.

సరళ వెంటనే — “నిర్ణయం తీసుకుంటే సరిపోదు, వీడి కే ఆపకారం జరిగినా ఆ తర్వాత మీరు నన్ను తప్పు పట్టకూడదు....” అంది.

“అమ్మా! నాన్న నిన్ను తప్పుపట్టినా నేనొప్పుకోను” అన్నాడు గోపీ.

అప్రయత్నంగా సరళకూడా వాడిని దగ్గర గా లాక్కుంది. గోపీ పరవశంతో కళ్ళు మూసుకొని తెరిచి వీం చూశాడో యేమో — కెవ్వుమన్నాడు.

ఆ తర్వాత వాడికి వళ్ళు సలసల కాగిపోయింది. వరప్రసాద్ వైద్యుడికోసం వెంటనే పరుగెత్తాడు.

7

వైద్యుడు వచ్చి నుండిచ్చి తీసుకోవలసిన జాగ్రత్తలు చెప్పి వెళ్ళిపోయాడు.

అయిన గోపీకేమీ ప్రమాదం లేదని చెప్పినప్పటికీ ఆ రోజంతా వాడికి స్పృహ లేదు. మందు ప్రభావం వల్ల వాడికి మగతగా ఉండి వుంటుందని వరప్రసాద్ అన్నాడు. కానీ సరళకు మనసు మనసులోలేదు.

ఆమె ఆ రాత్రంతా మెలకువగా వుండి గోపీ పక్క లోనే కూర్చుంది. వరప్రసాద్ తనూ మెలకువగానే వుండాలనుకున్నాడు కానీ నిద్రనాపుకోలేకపోయాడు.

ఒక రాత్రివేళ “అమ్మా!” అన్న పిలుపు వినబడి సరళ ఉలిక్కి పడింది.

“బాబూ — గోపీ — మెలకువొచ్చిందా?” అందామె.

కానీ గోపీ యింకా మగతలోనే వున్నాడు.

మళ్ళీ సరళకు — “అమ్మా!” అన్న పిలుపు వినిపించింది.

“ఎవరది — రాజా?” అంది సరళ.

“అవునమ్మా— నే నే!”

“ఎందుకు నన్ను పిలిచావు?”

“నువ్వు గోపీ దగ్గర కూర్చోవద్దు....”

“అది సరే—నువ్వెందుకు నన్ను పిలిచావు?”

“నిన్ను గోపీ వద్ద కూర్చోవద్దని చెప్పడానికి....”

“నేను వీడి దగ్గర కూర్చుంటే నీకేం నష్టం?”

“నా బాధ నీకెందుకర్థంకాదు? నువ్వు నా అమ్మవి. నేనెంత పిలిచినా నువ్వు నా దగ్గరకు రావడంలేదు. గోపీ మూలంగా నువ్వు నన్ను మర్చిపోతున్నావుకూడా!”

“గోపీ మనింట్లో వున్నప్పుడు ప్రేమగా చూసుకోవాలి గదా!”

“ఏమో — అదంతా నాకు తెలియదు....ఇండాకా నువ్వు వాణ్ని ఆభిమానంగా దగ్గరగా తీసుకున్నావు. నేనది చూడలేకపోయాను. వెంటనే వాడికి కనబడి బెదిరించాను. వాడిలిపోయాడంటే....”

“అంటే నువ్వు మళ్ళీ గోపీని బెదిరించావన్నమాట... అందుకే వాడికి జ్వరం వచ్చింది. ఇలాగే తే రాజా.... నేను నిన్ను సహ్యించుకుంటా నేమో....” అంది సరిశ.

“అమ్మా—...వ్యలాగంటే నాకేడుపోస్తుంది. మా అమ్మ నన్ను కాదని ఇంకెవరినో ప్రేమగా చూస్తూంటే నాక్కోపం రాదా?”

“కానీ నే నేం చేయను? నువ్వు చచ్చిపోయావు....”

“చచ్చిపోయానని నన్ను మర్చిపోతావా? నాకెంత బాధ కలిగినా నీకేమీ అనిపించదా?”

“నీ గురించి నే నేం చేయగలను చెప్పు!”

“నా దగ్గరకు వచ్చేయమ్మా....ఎంత మంచి బంగళాయో అది! అందులో అన్నీ ఖరీదైన కుర్చీలు, బీరు

వాలు, మంచాలు, పరుపులు....”

“ఎక్కడుందిరా ఆ బంగళా!”

“నువ్వు నాతో వచ్చేస్తానంటే చెబుతాను....”

“నేను నీతో వచ్చేస్తాను....” అంది సరళ.

“నువ్వొచ్చేస్తానంటే చాలదు, నాన్నను కూడా తీసుకు రావాలి....”

“ముందు నన్ను బంగళా చూడనీ, నాకు నచ్చితే నాన్నను కూడా రమ్మని చెబుతాను... ” అంది సరళ.

“అలా కుదరదు, ఇద్దరూ కలిసే రావాలి....”

“ఎందుకని?”

“బంగళా యిక్కడికి చాలా దూరం....”

“ఎంత దూరమేమిటి?” కుతూహలంగా అంది సరళ.

“చాలా చాలా దూరం, ఒకసారి నిన్నుక్కడికి తీసుకొని వెడితే నేను తిరిగి నిన్ను వదిలిపెట్టలేను, నాకు తెలుసు—నువ్వు నాన్న లేకుండా వుండలేవని! బంగళాకు చేరుకున్న మరుక్షణానుంచీ నువ్వు నాన్నో నాన్నో అని కలవరిస్తావు, అందుకని కూడా తీసుకొని వెళ్ళిపోతే నీ మంచిది కదా!”

“నువ్వే యిక్కడుండకూడదా? నా కంటిక్కనిపించ కూడదా?” అంది సరళ.

“ఎన్నిసార్లు చెప్పనమ్మా — అది సాధ్యంకాదని! నన్ను కని వెంచిన తల్లివి—నీ ఋణం తీర్చుకోకుండా నే దూరమయ్యాను, ఇప్పుడు నిన్ను నాకు దగ్గర చేసుకొని అన్ని సేవలూ చేయాలని వుంది, అమ్మా—నా దగ్గరకు వచ్చేయివా? నేను నీకు కాళ్ళు పడతాను, వంటచేస్తాను, ఏ పనీ చేయకుండా అస్తమానూ కూర్చుని పుస్తకాలు చదువుకోవచ్చు, అన్నట్లు బంగళాలో బోలెడు పుస్తకా

లున్నాయి. అన్నీ నీకీవ మైనతే... ”

సరళ కళ్ళలో నీళ్ళు తిరిగాయి — “బాబూ — రాజా నీ బాధ నాకరమయింది. నేను నీ దగ్గరకు తప్పక వస్తాను. మీ నాన్నను కూడా ఒప్పిస్తాను. కానీ అందుకు కొంత వ్యవధి కావాలి. ఈలోగా గోపీ జోలికి రాకు. వీడికి నయమయ్యేదాకా ఇంకే విషయమూ ఆలోచించ లేము మేము....”

“అమ్మా! నిజం చెబుతున్నాను గోపీమీద నాకేమీ కోపంలేదు. కానీ వాడంటే నాకు చాలా అనూయగా వుంది. నువ్వు వాణ్ని పరాయి పిల్లాడిలా చూస్తే నాకే బాధా లేదు. నన్ను చూసినట్లే చూస్తేమాత్రం నేను వాడిని బెదిరిస్తూనే వుంటాను....”

“మరి వాడిని బాగ్రత్తగా చూడవలసిన బాధ్యత నాది కదా!”

“ఏమో-అదంతా నాకు తెలియదు. వాడి బాగోగులు చూసుకుందు కింకెవరినై నా నియమించు నువ్వు కానీ, నాన్న కానీ వాడికి దగ్గరవడానికి వీలేదు. ఈ విషయంలో నేనింకేమీ వివదల్చుకోలేదు....”

“రాజూ.... నేను చెప్పేది వివరా!”

సరళకింక బదులు రాలేదు. ఆమె రాజూ, రాజూ అవి మళ్ళీ మళ్ళీ పిలిచింది. బదులు రాలేదు. కానీ గదిలోకి వరప్రసాద్ వచ్చాడు.

సరళ అతడి వంక ఆశ్చర్యంగా చూసింది.

“అయిందా — నీ సంభాషణ?” అన్నాడతడు తీవ్రంగా.

“మా సంభాషణ మీరు విన్నారా?”

“చాలా సేపట్నించి వింటున్నాను. ఆయిపోయేక గది లోకి అడుగు పెట్టకచ్చుననుకున్నాను....”

“అంటే మీరుకూడా రాజు గొంతు విన్నారన్న మాట ఇప్పుడు నాకెంతో సంతోషంగా వుంది. నేనబద్ధం చెప్పలేదని మీరూ గ్రహించారు....” అంది సరళ సంతోషంగా.

“సరళా-నువ్వు భయపడుతున్నావో, నాటకమాడు తున్నావో నాకు తెలియదు. గదిలో గోపీ యెలా వున్నాడో, నువ్వేం చేస్తున్నావో చూద్దానుని—నిద్ర లోంచి మెలకువరాగానే గదిలోకి రాబోయాను. నువ్వు నన్ను చూసి మొదలెట్టావో యేమో తెలియదు. గాలిలో సంభాషిస్తున్నావు. ఎవరో మాట్లాడుతున్నావో తెలియదు. నాకు నీ మాటలే వినిపిస్తున్నాయి....”

“అంటే రాజు మాటలు నిజంగా మీరు వినలేదా? నాకు వినపడే మాటలు మీకు వినపడలేదా?”

“లేదు....”

“మీరు నన్ను దోషిని చేయాలని చూస్తున్నారు. అందుకే అబద్ధం చెబుతున్నారు. నేనేం తప్పుచేశాను? మీరు నన్నేంకీలా అనుమానిస్తున్నారు?” అంది సరళ యేడుపు గొంతుతో.

వరప్రసాద్ నానునయంగా—“నేను నిన్ను నమ్ము తాను. రాజు నీతో యేం మాట్లాడేడో చెప్పు....” అన్నాడు.

సరళ జరిగినదంతా చెప్పింది.

“నువ్వు చెప్పింది నమ్మొక్కదిగా వుంది. గోపీకి స్పృహ తప్పినపుడు వాడెందుకు బెదిరాడో అరంకాలేదు నాకు. నువ్వు వాడి నేమీ చేయలేదని నాకు తెలుసు. అప్పుడు

గోపీ యేమో చూశాడు. వాడు చూసింది నేను చూడలేదు. ఇప్పుడు నువ్వెవ్వరితోనో మాట్లాడావు. నువ్వు విన్న మాటలు నాకు వినిపడలేదు. రాజు ఉనికి నిజమేననిపిస్తోంది. ఇప్పుడు గోపీ పరిసితి ప్రమాదకరంగా వుంది. నువ్వో నేనో వాడికి దగ్గరగా వుంటే రాజు వాడిని బ్రతకనివ్వడు. ఎవరో ఒకరు వాడికి దగ్గరుండడం యెంతైనా అవసరం. మనం ఎవర్నయినా సాయానికి పిలుద్దాం—” అన్నాడు వరప్రసాద్.

భర్త తన్ను పూర్తిగా నమ్మినందుకు చాలా సంతోషం కలిగింది సరళకు. ఆమె వెంటనే “మనం ముకుందరావు గారింటికి వెడదాం. తిరిగి వచ్చేవరకూ యెవరినైనా సాయంగా వుండమందాం—” అంది.

“ఇంత రాత్రివేళ ఎవరు లేచివస్తారు? పాపాయమ్మ గారితే అసమానా యేవో ఒకటి అప్పటిసుకొని వెదుతూంటుంది కాబట్టి వస్తుదేమో!” అన్నాడు వరప్రసాద్.

“అవిడ రాను. మనింటికిప్పుడావిడ ఒంటరిగా రావడంలేదు. ఒకసారి జడుసుకుంది గదా—” అంది సరళ.

“అయితే ఏం చేద్దాం?”

“ఈ రాత్రికెళ్ళాగో గడిపేద్దాం. మనం గోపీని కన్నకొడుకులాకాక పరాయి మనిషిలా చూస్తే వాడికే ప్రమాదమూ వుండదు. తెల్లారేక యేవో ఉపాయం చూడొచ్చు....” అంది సరళ.

“అయితే నేనీ గదిలో పడుకోంటాను. నువ్వు పక్క గదిలోకి వెళ్ళు.”

“ఔనుకి మందిళ్ళడం గుర్తుంటుందో ఉండదో మీకు” అంది సరళ ఖంగారుగా. ఆయినా వరప్రసాద్ అంగీక

రించకపోవడంతో అతడికి మరొక్కసారి వివరాలన్నీ చెప్పి మరీ గదిలోంచి బయటకు వెళ్ళిందామె.

8

నీతాకర రావు వాలు కుర్చీలో కూర్చుని యేదో మాగజెన్ చూస్తున్నాడు. అడుగుల చప్పుడుకు తలెత్తించాసి—“నువ్వా?” అన్నాడు.

వరప్రసాద్ ఆయనకు నమస్కరించి — “చాలా అరంటు పనిమీద వచ్చాను—” అన్నాడు.

“ఏమయింది? మీ ఆవిడ మళ్ళీ చెయ్యాన్ని చూసిందా?”

“జరిగినదంతా వివరంగా చెబుతాను—” అంటూ వరప్రసాద్ ఆయనకు మొత్తం కథ చెప్పుకున్నాడు.

అది వింటూనే నీతాకర రావు ముఖం గంభీరంగా అయిపోయింది—“విషయం చాలా మారం వెళ్ళింది—” అన్నాడాయన.

“ఆసలేం జరుగుతోందంటారు?” అన్నాడు వరప్రసాద్.

“రాజు నీ భార్య మనసులో బలంగా నాటుకొనిపోయాడు. నా మాటలతో, నీ ప్రవర్తనతో ఆమె భ్రమ తొలగిపోతుందనుకున్నాను. ఆ భ్రమ నానాటికీ బలపడింది తప్పితే తగ్గలేను. వెగా తనను నమ్మడం లేదని ఆమె చాలా బాధపడుతోంది. ఇది సీరియస్ విషయం....”

“ఇప్పుడు మనమేం చేయాలంటారు?”

“నువ్వు ఉదయం గోపీని వాళ్ళింటి దగ్గర దిగివెడిచి రావడం చాలా తెలివైన పని. అంతా వాడు తలిదండ్రుల గురించి బెంగ పెట్టుకున్నాడనుకుంటారు.

కొన్నాళ్ల పాటు గోపీ తలిదండ్రుల వద్ద వుండడమే మంచిది.”

“సరళలో మార్పు తీసుకొని రావడమేలా?”

సీతాకరరావు కాసేపు ఆలోచించి—“మాటిమాటికీ నీ భార్య బంగళా గురించి మాట్లాడుతోంది. ఏమిటా బంగళా?” అన్నాడు.

“ఏమో—రాజు బంగళా గురించి చెబుతున్నాడంటుంది. అదెక్కడున్నదీ తనకు తెలియదంటుంది. రాజు చెప్పడం లేదుట.... మేనిద్దరం మనస్ఫూర్తిగా రాజు దగ్గరకు వెళ్లడానికి సిద్ధమంటే అప్పుడు బంగళా యెక్కడున్నదీ రాజు చెబుతానన్నాడుట....”

“అయితే ఒక పనిచేయి.... రాజు దగ్గరకు వెళ్ళడానికి మీ యిద్దరూ సిద్ధమవుకోండి. అప్పుడు బంగళా గురించి తెలుసుంది—” అన్నాడు సీతాకరరావు.

“మీ అయిడియా బాగుంది....” అన్నాడు వరప్రసాద్—“కానీ బంగళా గురించి తెలుసుకోవలసిన అవసరమేమిటి?”

“ఏమిటంటే—అది రాజుకు కీలక సాసం. మొత్తం కథంతా ఆ బంగళా చుట్టూ తిరుగుతోంది. మీ రాజు బ్రతికుండగా యేదైనా బంగళా గురించి కలగ నీవారామియ?”

వరప్రసాద్ ఆలోచిస్తూ—“ఏమో—గుర్తులేదు....” అన్నాడు.

“బాగా ఆలోచించి చెప్పు. నీ భార్య భ్రమపడుతోందా—లేక మానవాతీత శక్తి యేదైనా నిజంగా ఆమెను భ్రమపెడుతోందా అన్న విషయం ఈ బంగళా గురించిన వివరాలపై ఆధారపడి వుంది—” అన్నాడు

సీతాకరరావు.

వరప్రసాద్ మరి కాసేపాలాచించి—“ఆ గుర్తు కొచ్చింది....” అన్నాడు.

“ఏమిటి?” అన్నాడు సీతాకరరావు కుతూహలంగా.

“రాజు పోవడానికి సరిగ్గా నెలరోజులకుముందు....” అన్నాడు వరప్రసాద్. కొడుకు గుర్తుకు రావడంవల్ల నేమో అతడి గొంతు పూడుకుపోయింది.

“ఊ! ఏమయింది?”

“స్నేహితుడి వెళ్ళికి చందనపురం వెళ్ళాం. అక్కడ అనుకోకుండా నా చిన్నవాటి స్నేహితుడు తగిలాడు. అతడో వ్యాపారసుడికి వెక్రటరీగా వుంటున్నాడు. ఆ ఊళ్ళో ఆ వ్యాపారసుడితో చక్కటి బంధం వుంది. ఆయన చందనపురం వచ్చినపుడక్కడ బసచేస్తాట. ప్రస్తుతం నా స్నేహితుడేదో పనిమీద చందనపురం వచ్చాడు. మమ్మల్నా బంధం వుండమని బలవంతం పెట్టాడు. ఆ స్నేహితుడి కారణంగా స్నేహితుడి వెళ్ళయినాక నాలుగు రోజులు అదనంగా ఆ బంధం వుండిపోయాం. విశాలమైన గదులు ఖరీదైన ఫర్నిచర్, కనుసన్నల్లో మసలే పనివాళ్ళు.... అక్కడున్న కాసిని రోజులూ స్వర్గంలో వున్నట్టే గడిచిపోయింది....” అన్నాడు వరప్రసాద్.

“ఆ బంధం గురించి రాజేమీనా అన్నాడా అప్పుడు!”

“అన్నాడు. వాడా జీవితాన్ని మర్చిపోలేకపోయాడు. ఇలాంటి బంధం మనకొకడు లేదని పదేపదే అడిగాడు. మనకంత దబ్బులేదని చెప్పాను. పెద్దయ్యాక తాను బాగా దబ్బు సంపాదించి ఇలాంటి బంధం కట్టించి మమ్మ

ల్పిద్దర్నీ సుఖపెడతానన్నాడు....” ఈ మాటలనగానే నరప్రసాద్ కళ్లలో నీళ్లు తిరిగాయి — “వాడెంతనీపూమా గురించే ఆలోచించేవాడు. మానుంచి వాచేమీ ఆశించేవాడు కాదు. మమ్మల్నేమీ అడిగేవాడు కాదు. ఎప్పుడూ పెద్దయ్యక మాకోసం తనేం చేయాలా అనే ఆలోచించేవాడు. వాడి ఊహల నిండా బంగళాలు, కారు ఉండేవి. వాడి ఆలోచనల్లో తన సుఖానికి చోటుండేది కాదు. మా సుఖం గురించే యెప్పుడూ ఆలోచించేవాడు. ఎన్ని కలలు కన్నాడో తను పెద్దవడం గురించి.... వాడలాగే పోయాడు.... మేమిలా మిగిలాం.”

సీతాకరరావు ముఖంలో సంతోషం కనబడింది — “సందేహంలేదు. రాజు కన్న కలలు ఆ బంగళాలో ప్రతిఫలించాయి. ఆ బంగళా గురించి ఎన్నోసార్లు తల్లికి చెప్పివుంటాడు అని నీ భార్య మనసులో దృఢంగా నాలుకుపోయింది. తన కొడుక్కు తనమీగున్న క్రమ కామె యెంతో పొంగిపోయేది... అలాంటి పరిస్థితుల్లో కొడుకు పోయాడు. ఆమె అంతరాంతరాలలో రాజు, వాడి కోరిక అలా నిలిచిపోయేయి. అదే ఆమెను క్రమంగా భ్రమలోకి దింపింది....” సీతాకరరావు సాలోచనగా — “ఇందులో సందేహమేమీ లేదు. నీ భార్య భ్రమపడుతోంది. రాజు ఇంకెవరికీ కనపడడని ఆమెకు తెలుసు. అందుకే వాడే తనింకెవరికీ కనపడనన్నాడనీ, ఎవరితోనూ మాట్లాడనన్నాడనీ చెబుతోంది. ఇదంతా ఆమె కావాలని చేయడంలేదు. ఆమె మనసు ఆమెచేత ఆమెకు తెలియకుండా చేయిపోయింది. ఆమె మనసామెను ఊహాలోకాల్లోకి పంపుతోంది....”

“అయితే మా ఇంట్లో జడుసుకున్న రంగమ్మ, పాపా

యమ్మ, గోపీలను కూడా ఆమె బెదిరించిందంటారా? ఇది నేను నమ్ములేను. సరళ అలాంటి మనిషి కాను....”

“నీ భార్య తా నెవరినీ బెదిరించలేదు. అయితే రాజు గురించిన ఆలోచనలా మేను బలంగా ఆక్రమించుకున్నాయి. ఆ ఆలోచనల బలంతో ఆమె ఇతరులను బెదిరించగలుగ్తోంది. దీన్ని సజెస్టివ్ హిప్పాటిజం అంటారు. సరళ తనకు తెలియకుండానే—ఇతరులలో దెయ్యమున్నదన్న భ్రాంతిని కలిగించింది. తాము మాడని రూపానికి రూప కల్పన చేసింది. దెయ్యాన్ని చూసి నువ్వు భయపడడం ఆమె మనసుకివ్వలేదు. అందుకే దెయ్యమెప్పుడూ నీకు కనబడలేదు. ఆమె మనసు యే ప్రయోగాన్నియినా ఇతరులమీదనే చేస్తోంది—”

“మీరు చెప్పిన నిజమేనంటారా?”

“ఆలోచించి చూడు....నిజానిజాలు నీకే స్ఫురిస్తాయి. నువ్వు బంగళా గురించి చెప్పేక నీ భార్య గురించిన నా అనుమానం రూఢి అయింది.”

వరప్రసాద్ ఆలోచిస్తున్నాడు. అతడికి నిన్న జరిగిన సంఘటన గుర్తుకు కస్తోంది.

“గోపీ—నీకు తెలుసుగదా! రాజు నీయీడువాడే.... దురదృష్టంకొద్దీ ఆర్థాంతరంగా పోయాడు. అయితే వాడి ఆత్మ దెయ్యమే ఈ యిట్లోనే తిరుగుతోంది. వాడు నిన్ను చూసి అనూయపడుతున్నాడు. నిన్నీ యిట్లోంచి తరిమేయాలని నిన్ను బెదిరిస్తున్నాడు. ఇలాంటి చోట నువ్వుండగలవా?” అంది సరళ గోపీతో.

ఈ మాటలా మె గోపీ శ్రేయస్సుకోరి చెప్పిందా లేక గోపీని రాజు విషయం నమ్మి చాలని చెప్పిందా?

ఇదేనా సజెస్టివ్ హిప్పాటిజం?

“నీ తాకర రావు గారూ! నాకు మీ మాటలపై నమ్మకం కుడిరింది. ఇది పూర్తిగా మన స్వత్వానికి సంబంధించిన విషయం. ఇప్పుడు సరళను సరైన దారిలో పెట్టాలంటే ఏం చేయాలో మీరే చెప్పాలి. వస్తుతః ఆమె చాలా మంచిది. గోపీకి ఏమేం మందులివ్వాలో నాకు మరీ మరీ చెప్పింది. మధ్యనుధ్యలో నిద్రలేచి వచ్చి కూరాన్నించే గోపీ యోగక్షేమా లగుతుండేది.... ఇది దృష్టిలో ఉంచుకుని మీ సలహా చెప్పండి....” అన్నాడు వర ప్రసాద్.

“ఒక్కటే ఉపాయం. నీ భార్యతో కలిసి రాజు దగ్గరకు వెళ్లడానికి నువ్వే గీకరించు” అన్నాడు నీతాకర రావు.

“అప్పుడేం జరుగుతుంది?”

“నీ భార్యకు భ్రమతో అగిపోతుంది....”

“ఎలా?”

ఇంతవరకూ ఆమె ఒక విషయం నమ్ముతోంది. తను నమ్మిన విషయాన్ని నువ్వు నమ్మకని ఆమె నమ్మకం. అదే ఆమె భ్రమకు బలం. నువ్వొప్పుకున్నావంటే ఆమె నిన్ను రాజు దగ్గరకు తీసుకుని వెళ్లాలి. అదామెకు సాధ్యంకాదు. అప్పుడామె భ్రమనుంచి వాస్తవంలోకి వస్తుంది.”

“అస లిదంతా ఎందుకు జరుగుతోందంటారు?”

అన్నాడు వరప్రసాద్ బాధగా.

“ప్రాణాధికంగా ప్రేమించిన బిడ్డ పోతే—ఆ బిడ్డను మరిచిపోవాలన్న భావనకు కొందరు తిలులు తటుళ్ళోలేరు. మనిషి పోతే మాత్రం ఆత్మ ఉండదా? ఆ ఆత్మతో మాత్రం కలిసుండడమెందుకు సాధ్యపడదు?.... ఈ విధంగా ఆలోచించి ఈ భ్రమకు లోనవుతున్నది నీ

భార్య....”

“సరే.... నేను మీరు చెప్పిస్తే చేస్తాను. ఏం జరిగిందీ వచ్చి మీరు చెబుతాను....” అన్నాడు వర ప్రసాద్.

“జ్వేలముందు చందనపురంలోని ఆ బంగళా వివరాలు కూడా నాకు చెప్పు....” అన్నాడు సీతాకరరావు.

“ఎందుకు?”

“ఇప్పుడా బంగళాలో ఎవరుంటున్నారో తెలుసుకుంటాను.... అక్కడ నిజంగా మీ రాజు ఉంటున్నాడేమో కనుక్కుంటాను.”

“అది సాధ్యమా?”

సీతాకరరావు నవ్వి—“చూద్దాం!” అని— “మీరు బంగళాకు ప్రయాణమైతే తప్ప ఇక్కడికి రావలసరం లేదు. నేనే మిమ్మల్ని చూద్దానికి వస్తాను—మధ్యాహ్నానికి!” అన్నాడు.

9

“ఇంత సేపయినీ మిటండి.... గోపీని దిగబెట్టి రావడానికి!” అంది సరళ చిరాగ్గా.

“ఏం—అలా ఉన్నావు. మళ్ళీ రాజు కనిపించాడా?” అన్నాడు వరప్రసాద్.

“లేదు. నా మనసంతా ఏదోలాగుంది. పరాయిపిల్లాణ్ణి తెచ్చి యింట్లో పెట్టుకున్నాం. వాడికి మనసులో ఎన్నో ఆశలు రేపాం. ఇప్పుడు వాణ్ణి దిగవిడిచి రావలసివచ్చింది.”

“బాధపడకు సరళా! మనకు మనరాజుకంటే ఎవరూ ఎక్కువకాదు. వాడికింకా ఏ సరదాలూ తీరలేదు. నూకలు చెలిపోయాయి. వాడు మననిఫిలవడమే ఒక అదృష్టం.... మనం వాడిదగ్గరకు వెళ్ళిపోదాం....”

“ఎలా వెడతామండీ?” అంది సరళ.

“అనీ వారే చూసుకుంటాను. అయినా వాడు చెప్పిన బంగళా ఎక్కడుందో నేనూహించగలిగాను. చందన పురంలో వాడుపోయేముందు మనమో బంగళాలోలేమో. అనే వాడు చెప్పింది.... ఒక వేళ మనకు మళ్ళీ గోపీ కనిపించకపోయినా నేనుగా అక్కడికే వెళ్ళిపోదాం. రాజు అక్కడ మనకే ఏర్పాటు చేశాడో చూద్దాం.” మామూలుగా అన్నప్పటికీ ఆతడి మాటలు సరళను సవాలు చేస్తున్నట్లే ఉన్నాయి.

“నిజంగా మనకు వాడక్కడ ఏర్పాటు చేశాడంటారా?” అంది సరళ. ఆమెకు చందనపురం బంగళా గుర్తుకువచ్చింది. అక్కడి కొడుకుమాటలు తల్చుకోగానే ఆమెకు ఏడుపువచ్చి “భగవంతుడు మనుషులకే ఆగాంత రపు చావెందుకు వెట్టాడో?” అంది.

“ముందు రాజును పిలు....మన నిర్ణయం చెప్పు. వారేమీ మాట్లాడకపోతే అప్పుడు మనం చందనపురం వెళ్ళివద్దాం....” అన్నాడు వరప్రసాద్.

“ఏమిటో—నాకు భయంగా ఉందండీ....” అంది సరళ.

“భయమెందుకు సరళా? వాడు మనబాలు. ఇప్పుడు ప్రాణాలు లేవుగదా అని వాడికి భయపడడం అన్యాయం కదూ....” అన్నాడు వరప్రసాద్. ఆతడి మాటలు మనస్ఫూర్తిగానే అన్నాడు.

“రాజా!” అంది సరళ.

“అమ్మా!”

“విన్నారా—వాడు పలికాడు....” అంది సరళ.

వరప్రసాద్ కళ్ళు ఆశ్చర్యంతో పెద్దవయ్యాయి—

“నిజం సరళా! వాడి పిలుపిప్పుడు నాకూ వినిపించింది. రాజా! ఎన్నాళ్లయిందిరా నీ గొంతు విని.... ఈ గొంతు మందే వినివుంటే ఎప్పుడో వచ్చేవాణ్ణి కదురా నీ దగ్గరికి” అన్నాడతడు.

“నాన్నా! నా కిప్పుడెంతో సంతోషంగావుంది. నా కోసం అమ్మ నిన్ను ఒప్పించగలిగింది. మీ ఇద్దరూ మనస్ఫూర్తిగా నా దగ్గరకు రావడానికి ఒప్పుకున్నారు....”

“బాబూ.... పోయిన ప్రతిమనిషి ఇలా వచ్చి మాట్లాడ గలిగితే ఎంత బాగుంటుందిరా?” అన్నాడు వరప్రసాద్. అతడి కనులలో ఆనందబాష్పాలున్నాయి.

“నాన్నా! ఇదేమీ అసాధ్యంకాదు. పోయినవాడికి మిగిలినవాడికి మరువలేని అనుబంధముండాలి. పోయాక కూడా ఆత్మ మిగిలిన వారి నే తల్పుకోవాలి. మిగిలినవారి మనసులో పోయినవాడి స్థానం చెక్కు చెదరకూడదు. అప్పుడొకరితో ఒకరు సంభాషించుకోవడం సాధ్య పడుతుంది. అమ్మదీ నాదీ అటువంటి అనుబంధం. ఆ అనుబంధంతో నేను నిన్ను కూడా సాధించుకున్నాను. నేను నిజంగానే మీ కోసం బంగళా ఏర్పాటు చేశాను. మీ రనుకున్నట్లు—అది చందనపురం బంగళాయే! మనమిప్పుడక్కడికే వెడదాం.”

“ఎలా వెడతాం?”

“కళ్ళు మూసుకోండి....”

వరప్రసాద్, సరళ కళ్ళు మూసుకున్నారు. అప్పుడేం జరుగుతుందో తెలుసుకోవాలని వారికి కోరిక గా వుంది.

10

భానో తెలిసిన సమాచారానికి సీతాకరరావు షాక్ తిన్నాడు.

కొద్ది నెలలక్రితం చందనపురం బంగళాలో దెయ్యం ప్రవేశి చిందిట. ఇప్పు డా బంగళా ఖాళీగా ఉంటోంది. ఎవరూ ఉండడంలేదు. ఎవరైనా ఉండడానికి ప్రయత్నిస్తే బెదిరిపోతున్నాడు.

“ఇది చాలా విచిత్రంగావుంది. మానవాతీత శక్తులను నమ్మాలా?” అనుకున్నాడు సీతాకరరావు. ఆయన దెయ్యం గురించిన కారణాలు సేకరించాడు.

ఆ బంగళాలో ఓ యువతి ఆత్మహత్య చేసుకుందట- మానభంగం కారణంగా. ఆమె దెయ్యమై తిరుగుతోందని అంతా చెప్పుకొంటున్నారు. ఈ వార్త పేపర్లో కూడా వచ్చింది.

అప్పుడు సీతాకరరావుకింకో అనుమానం వచ్చింది. పేపర్లో ఈ వార్తను సరళ కూడా చూసి ఉంటుంది. అందులోని దెయ్యం తన కొడుకేనని ఆమెకు అనిపించింది. అప్పట్నుంచి ఆమె భ్రమ ప్రారంభమయింది.

అంతే జరిగి ఉండాలి!

అక్కడ ఓ యువతి ఆత్మహత్య చేసుకుంది. అది కొందరిని అక్కడ దెయ్యం భ్రమలో ఉంచింది. ఆ భ్రమ సరళలో మరో భ్రమను రేపింది.

ఆ భ్రమ ఈ గోజుతో అంతమైపోతుంది.

ఏం జరిగిందో తెలుసుకోవాలని సీతాకరరావుకూ ఆత్రుత కలిగింది. ఆయన వెంటనే వరప్రసాద్ ఇంటికి వెళ్ళాడు.

తలుపులు దగ్గరగా వేసి ఉన్నాయి.

తోసుకొని లోపలకు వెళ్ళాడాయన....

పిలిస్తే ఎవరూ పలకలేదు. ఇల్లంతా కలయతిరగగా ఓ బెడమీద దంపతులిద్దరూ పక్క పక్కగా పడుకొని

కనపడ్డారు.

ఇద్దరి వదనాలు ప్రకాంతంగా ఉన్నాయి. ఇద్దరూ
కళ్ళుమూసుకొని వున్నారు.

సీతాకర రావు ఇద్దర్ని పిలిచాడు....పలకలేదు.

ముట్టుకొని చూశాడు. ఉలిక్కిపడ్డాడు.

వారి శరీరాలు మంచుకన్న చల్లగా వున్నాయి.

ఆయన వెంటనే డాక్టరుకోసం పరుగెత్తాడు. డాక్టరు

వచ్చి చూశాడు.

ఇద్దరివీ ప్రాణాలు పోయాయి. సహజ మరణం....

ఇదీ డాక్టరు తేల్చి చెప్పిన విషయం....

సీతాకర రావు ఆలోచిస్తున్నాడు....

రాజు నిజంగా తిలిదండ్రులను పిలిచాడా? ఆ పిలుపుకు
అంగీకరించమని తను చెప్పిన సలహాయే వారి ప్రాణాలు
తీసిందా?

సీతాకర రావు ప్రశ్నలకు సమాధానాలు లభించ
లేదు.

చందనపురం బంగళాలోని దెయ్యాలు మాత్రం ఎవరికీ
లాంగడం లేదన్న వాడుక బయల్పడింది.

వరప్రసాద్ ఆస్తికి వారసుడైన గోపీకి—ఆ యింట్లో
మళ్ళీ ఏ దెయ్యమూ కనబడలేదు.

—: అయిపోయింది :—